
з ее 


ПЭНаўскія конкурсы маладых літаратараў i іх роля 
ў кансалідацыі пісьменніцкіх сіл у беларускім 
літаратурным працэсе пачатку ХХІ стагоддзя 


The Contests of Young Writers of the Belarusian PEN Centre and their Role іп the Consolidation 
of Writers in the Belarusian Literary Process at the Beginning of the 21st Century 


Konkursy młodych literatów Białoruskiego PEN Centrum i ich rola w konsolidacji si! pisarskich 
w białoruskim procesie literackim na początku XXI wieku 


Abstract 


The article provides a review of the contests of young writers held by the Belarusian PEN 
Centre in 2003—2006 and 2009-2012. The aim of the research is to determine the role of these 
contests in the consolidation of writers in the Belarusian literary process at the beginning of the 21* 
century. The author proves that for a certain circle of contemporary Belarusian authors, winning 
contests, as well as participation in events organized for the winners (such as literature seminars, 
roundtables, presentations of collections published in the outcome of contests), became an important 
part of their creative and professional biography. The authors themselves value highly the role of 
contests in their creative formation. The events organized for the winners influenced the formation of 
knowledge of finalists on the current literary process, created an opportunity to improve literary skills 
and publication of texts sent to a contest, to give authors a possibility to get to know each other better 
and, in addition, they resulted in the establishment of a creative and professional cooperation, which 
continued after the end of the contest. Such contests played an important role in the emergence of an 
informal youth literary circle, united around the person of Andrej Khadanovich, the main coordinator 
of contests and contest events, as well as in the formation ofa circle of young literary activists around 
the Belarusian PEN Centre. The results of the research proved that literary contests - as one of the 
most important forms of consolidation of the environment ofthe writers — had a significant influence 
on many processes and phenomena of Belarusian literature of the 21* century. 


Keywords: contests of young writers, PEN Belarus, Andrej Khadanovich, contemporary 
Belarusian literature, consolidation of writers 

Abstrakt 


Artykuł został poświęcony organizowanym w latach 2003-2006 i 2009—2012 przez 
Białoruski PEN Centrum konkursom literackim dla młodych pisarzy. Celem badań było 
określenie roli konkursów w konsolidacji środowiska pisarzy w białoruskim procesie 
literackim początku XXI wieku. Autorka dowodzi, że dla pewnego kręgu współczesnych 
autorów białoruskich wygrywanie konkursów, a także udział w wydarzeniach 
organizowanych dla laureatów (takich, jak seminaria literackie, okrągłe stoły, prezentacje 
zbiorów zbiorowych wydanych w wyniku konkursów) stały się ważną częścią ich 
twórczej 1 zawodowej biografii. Sami autorzy wysoko oceniają rolę konkursów w ich 
rozwoju twórczym. Wydarzenia organizowane dla laureatów wpłynęły na kształtowanie 
wiedzy finalistów na temat aktualnego procesu literackiego, stworzyły możliwości 
doskonalenia warsztatu i umiejętności literackich oraz publikacji nadesłanych na konkurs 
tekstów, bliższego poznania się autorów, ponadto zaowocowały nawiązaniem twórczej 
i profesjonalnej współpracy, która trwała także po zakończeniu konkursu. Konkursy 
odegrały ważną rolę w powstaniu nieformalnego młodzieżowego środowiska literackiego, 
skupionego wokół osoby Andreja Chadanowicza, głównego koordynatora konkursów 
i imprez konkursowych, jak również w formowaniu się kręgu młodych działaczy literackich 
wokół Białoruskiego PEN Centrum. Wyniki badań dowiodły, że konkursy literackie — jako 
jedna z ważniejszych form konsolidacji środowiska pisarzy — miały istotny wpływ na wiele 
procesów i zjawisk literatury białoruskiej XXI wieku. 


Słowa kluczowe: konkursy dla młodych pisarzy, Białoruski PEN Centrum, Andrej Chadanowicz, 
współczesna literatura białoruska, konsolidacja środowiska pisarzy 


Анатацыя 


Артыкул прысвечаны даследаванню конкурсаў маладых літаратараў, якія ў перыяд 
з 2003 па 2006 і з 2009 па 2012 год праводзіліся Беларускім ПЭН-цэнтрам. Галоўная 
мэта даследавання - вызначэнне ролі конкурсаў у кансалідацыі пісьменніцкіх сіл 
у беларускім літаратурным працэсе пачатку ХХІ ст. Абгрунтоўваецца, што для 
пэўнага кола сучасных беларускіх аўтараў перамога ў конкурсах, а таксама ўдзел 
у мерапрыемствах, арганізаваных для іх пераможцаў (літаратурныя семінары, круглыя 
сталы, прэзентацыі выдадзеных па выніках конкурсаў калектыўных зборнікаў) сталі 
важнай часткай творчай i прафесійнай біяграфіі. Самі аўтары высока ацэньваюць ролю 
конкурсаў у іх творчым станаўленні. Арганізаваныя для пераможцаў мерапрыемствы 
паўплывалі на фарміраванне ў фіналістаў ведаў пра актуальны літаратурны працэс; 
стварылі магчымасці для ўдасканалення дасланых на конкурс тэкстаў, паляпшэння 
літаратурных уменняў і навыкаў, блізкага знаёмства аўтараў між сабой і з творчасцю 
адно аднаго; абумовілі ўсталяванне творчага і прафесійнага супрацоўніцтва, якое 
працягвалася і пасля завяршэння конкурсных мерапрыемстваў. Конкурсы адыгралі 
важную ролю ў з'яўленні нефармальнага моладзевага літаратурнага асяродку, 
аб'яднанага вакол асобы Андрэя Хадановіча - галоўнага каардынатара конкурсаў 
і конкурсных мерапрыемстваў, а таксама ва ўтварэнні маладога актыву літаратараў, 
аб'яднаных вакол Беларускага ПЭН-цэнтра. Выяўленыя ў працэсе даследавання вынікі 

дазволілі вызначыць конкурсы як адну з важных форм кансалідацыі пісьменніцкіх сіл, 
якая паўплывала на шматлікія працэсы 1 з'явы ў гісторыі беларускай літаратуры ХХІ ст. 


Ключавыя словы: конкурсы маладога літаратара, Беларускі ПЭН-цэнтр, Андрэй 
Хадановіч, сучасная беларуская літаратура, кансалідацыя пісьменніцкіх сіл 


беларускім літаратуразнаўстве разнастайныя формы 1 спосабы 

кансалідацыі пісьменніцкіх сіл нячаста станавіліся аб'ектам асобнага 

літаратуразнаўчага даследавання. На сённяшні момант адной з найбольш 
грунтоўна даследаваных форм кансалідацыі беларускіх пісьменнікаў можна 
лічыць літаратурныя аб'яднанні (у прыватнасці, Маладняк”, , Узвышша”, 
«Гутэйшыя”). Ключавой характарыстыкай такіх аб'яднанняў з'яўлялася 
наяўнасць акрэсленай формы арганізацыі (літаратурнае аб'яднанне, суполка, 
таварыства), назвы, ідэйна-эстэтычных праграм, маніфестаў, працэдуры 
ўступлення-выхаду з арганізацыі. Маючы назву і адпаведнае пазіцыянаванне 
ў літаратурным полі, згаданыя літаратурныя ўтварэнні ў пэўныя перыяды 
гісторыі літаратуры выступілі важным суб'ектам літаратурнага, ды і грамадска- 
культурнага, працэсу, і таму не дзіўна, што менавіта яны з'яўляюцца найбольш 
вывучанымі формамі кансалідацыі пісьменніцкіх сіл (Bázlepkina, 2003; Kislicyna, 
2006, 2015; Navumenka, 2012 1 інш.). 

У той жа час існуе шэраг іншых, значна менш грунтоўна даследаваных, 
формаў кансалідацыі пісьменнікаў, роля якіх ў літаратурным працэсе свайго 
часу, а таксама творчым станаўленні і прафесіяналізацыі асобных аўтараў 
з'яўляецца істотнай!. Да гэтай катэгорыі адносяцца і ПЭНаўскія конкурсы 
маладых літаратараў - арганізаваныя беларускім ПЭН-цэнтрам ў перыяд з 2003 
па 2006 i з 2009 па 2012 гады штогадовыя літаратурныя конкурсы для маладых 
творцаў ва ўзросце да 30-ці гадоў”. 

Паказальна, у прыватнасці, што калі супаставіць шэраг творчых біяграфій 
сённяшніх 35-40-гадовых аўтараў - аўтараў, чые кнігі былі адзначаны 
літаратурнымі ўзнагародамі альбо сталі падзеяй у літаратурным жыцці, чыя 
калялітаратурная дзейнасць была ў літаратурным працэсе заўважнай (Марыя 
Мартысевіч, Наста Кудасава, Андрэй Адамовіч, Павел Анціпаў, Таццяна Нядбай, 


! Як, напрыклад, універсітэцкае літаб'яднанне , Узлёт” (філфак БДУ); творчая суполка, 


аб'яднаная вакол Кіма Хадзеева; літаб'яднанне Літаратар” (літаратурны часопіс 
Першацвет”), літаратурна-філасофскі сшытак ,,3HO" пад рэдакцыяй Валянціна Акудовіча, 
Беларускі калегіюм, Перакладчыцкая майстэрня пры Беларускім калегіюме 1 інш. 

Такія ўзроставыя абмежаванні пазначаны на афіцыйнай старонцы ПЭН-цэнтра: https://pen- 
belarus.org/konkurs.html. У рэальнасці ўзроставыя абмежаванні ў розныя гады былі рознымі 
із цягам часу максімальная ўзроставая мяжа павялічылася да 30-ці (ад 16 да 22 год- конкурс 
імя Франчэска Петраркі; ад 15 да 26 - конкурсы імя Ларысы Геніюш, Чэслава Мілаша; да 
30-ці - імя Максіма Танка). Падвышэнне ўзроставай мяжы, з аднаго боку, расшырала кола 
патэрцыйных удзельнікаў конкурсу, з іншага — давала аўтарам больш магчымасцяў для 
неаднаразовага ўдзелу у конкурсах. 


N 

Ганна Янкута, Віталь Рыжкоў, Уладзімір Лянкевіч, Анка Упала (Алена Казлова) 
1 інш.), - то можна пабачыць, што адным з пунктаў перасячэння іх пісьменніцкіх 
біяграфій з'яўляецца перамога (нярэдка неаднаразовая) y ПЭНаўскіх конкурсах 
маладых літаратараў. Пры гэтым роля конкурсаў у творчым станаўленні самімі 
аўтарамі ацэнена вельмі высока. 

Так, напрыклад, паэтка і перакладчыца, старшыня Беларускага ПЭНа 
Таццяна Нядбай у матэрыяле, прысвечаным гісторыі зліквідаванага Беларускага 
ПЭН-цэнтра”, не проста асобна спынілася на конкурсах маладых літаратараў 
як вельмі важнай частцы дзейнасці гэтай літаратурнай арганізацыі ў 2000-я 
гады, але таксама адзначыла, што „конкурсы маладых літаратараў садзейнічалі 
фарміраванню цэлага літаратурнага пакалення” (Мадба], 2021). 

Паэт і літаратуразнаўца Анатоль Івашчанка, узгадваючы удзел у конкурсе 
імя Н. Арсенневай, падкрэсліў, што асабіста для яго „тыдзень майстар-класаў 
інаступны «тур Фабрыкі зорак імя Арсеньневай» па духу ды энергетыцы важыць 
болей за ўсё ранейшае школьна-універсітэцкае навучаньне” (їуа$ёапКа, 2013). 

ПЭНаўскія літаратурныя конкурсы адзначаны ў падзяцы-прысвячэнні 
да дэбютнага зборніка паэткі і перакладчыцы Марыі Мартысевіч: , Дзякую 
часопісу «Студэнцкая думка», Беларускаму калегіюму, літаратурным конкурсам, 
якія ладзіліся Беларускім ПЭН-цэнтрам y 2004 1 2005 rr., Таварыству Villa Decius 
у Кракаве 1 асабіста Андрэю Хадановічу, Валянціну Акудовічу і Міколу Шакелю” 
(Martysevìč, 2008, s. 2). 

Празаік Юлія Шарова, аўтарка рамана Don Giovanni, або Памілаваны 
свавольнік, за які атрымала літаратурную прэмію Дэбют” імя Максіма 
Багдановіча (2013), распавяла, што ўласна літаратурны конкурс імя У. Караткевіча 
стаў для яе стымулам для напісання цэласнага тэксту рамана (багоха, 2013). 

Падобныя прыклады можна працягваць. Аднак і пералічаных дастаткова, каб 
пераканацца, што ПЭНаўскія конкурсы маладых літаратараў для пэўнага кола 
сучасных беларускіх аўтараў сталі істотнай часткай творчай біяграфіі, і таму 
варта спыніцца на разглядзе гэтай з'явы беларускага літаратурнага працэсу 
больш падрабязна. 

Усяго ў перыяд з 2003 па 2006 1з 2009 па 2012 гады былі арганізаваны 8 
ПЭнНаўскіх конкурсаў маладых літаратараў: імя Наталлі Арсенневай (2003), 
імя Франчэска Петраркі (2004), імя Уладзіміра Караткевіча (2005), да стагоддзя 
„Нашай нівы” (2006), імя Карласа Шэрмана (2009), імя Ларысы Геніюш (2010), імя 
Чэслава Мілаша (2011), імя Максіма Танка (2012). Асобна варта згадаць таксама 
арганізаваны ў 2013 годзе сумесна з літаратурнай платформай Bookster.by* 


Беларускі ПЭН-цэнтр быў ліквідаваны ў жніўні 2021 года, у снежні 2021 у замежжы замест 
яго быў створаны Беларускі ПЭН (Penbelarus, 2021, 2021а). 

Bookster.by - створаная ў 2013-м Аляксандрай Дорскай і Арцёмам Канцавым літаратурная 
сацыяльная сетка, дзе былі прадстаўлены інфармацыя пра кнігі, ацэнка кніжных выданняў, 
крытычныя матэрыялы (Radyé Svaboda, 2013). На дадзены момант доступ да платформы 
абмежаваны. 

конкурс маладых крытыкаў імя Адама Бабарэкі. У адрозненне ад папярэдніх, 
конкурс імя Адама Бабарэкі, які ў выніку стаў апошнім ПЭНаўскім конкурсам 
маладых літаратараў, быў арыентаваны на пошук новых імёнаў у галіне крытыкі 
1 літаратуразнаўства, актывізацыю дзейнасці гэтых сегментаў літаратурнага 
працэсу, і таму ён, хоць і ўваходзіць у пералік ПЭНаўскіх конкурсаў маладых 
літаратараў, стаіць ад іх крыху асобна. 

Арганізацыяй і каардынацыяй конкурсаў займаліся паэт і перакладчык, 
у 2009-2017 гады кіраўнік Беларускага ПЭН-цэнтра, Андрэй Хадановіч, 
а таксама літаратурны крытык, літаратуразнаўца Ганна Кісліцына. Апісваючы 
прычыны 1 перадумовы з'яўлення конкурсу маладых літаратараў, яго асаблівасці, 
А. Хадановіч адзначыў: 


Усё пачалося з таго, што пару маладых асобаў былі прынятыя ў Беларускі ПЭН. 
Сярод іх Ганна Кісліцына, а таксама ваш пакорны слуга. У 2002 годзе мы вырашылі 
праводзіць конкурсы маладых літаратараў. Конкурсы павіны былі насіць імя значнага 
літаратара. Прычым незалежна ад таго, беларускі гэта класік, як Наталля Арсеннева ці 


Уладзімір Караткевіч, альбо не, як італьянец Франчэска Петрарка.... 


У канкурсантаў няма ніякіх абмежаванняў, акрамя ўзросту: усё-ткі маладыя літаратары 
- гэта людзі, значна маладзейшыя за 50 год. З самага пачатку, акрамя беларускамоўнай 
большасці, у нас заўсёды была і рускамоўная меншасць. А зараз увогуле з'явіліся 
дзіўныя, але сімпатычныя аўтары, якія пішуць на дыялектах і трасянцы (Надапоуіё, 
2009). 


Важнай асаблівасцю ПЭНаўскіх конкурсаў маладых літаратараў стала 
тое, што для іх пераможцаў быў арганізаваны літаратурны семінар, падчас 
якога разбіралася творчасць кожнага фіналіста, а таксама сустрэчы з вядомымі 
літаратарамі, крытыкамі, мовазнаўцамі, перакладчыкамі, прадстаўнікамі 
незалежных выдавецтваў (Васіль Сёмуха, Пятро Васючэнка, Рыгор Барадулін, 
Уладзімір Арлоў, Валянцін Акудовіч, Лявон Баршчэўскі, Пётр Садоўскі, Юрась 
Бушлякоў, Зміцер Саўка, Ігар Логвінаў і інш.) (BARCNEWS, 2003; Ginzburg, 
2009; Penbelarus, 2013). 

Адпаведна па выніках ПЭНаўскага конкурсу маладога літаратара яго 
фіналісты не проста атрымлівалі дыплом і сімвалічвае прызнанне сваіх 
літаратурных поспехаў, дадатковы пункт у творчым рэзюмэ, але таксама мелі 
магчымасць дастаткова шчыльна - у межах літаратурнай працы - перазнаёміцца 
між сабой і з тэкстамі адно аднога, атрымаць парады і крытыку дасведчыных 
у працы з мастацкім словам літаратараў, перапрацаваць дасланыя на конкурс 
тэксты. У той жа час літаратурны семінар стаў для маладых аўтараў магчымасцю 
знаёмства і супрацоўніцтва з акрэсленым колам літаратараў, што ў сваю чаргу 
ўплывала на фарміраванне пэўных уяўленняў пра літаратурны працэс, абумовіла 
выпрацоўку пэўных ідэйна-эстэтычных арыенціраў, стварыла перадумовы 

для ідэйна-мастацкай пераемнасці”, творчага i прафесійнага супрацоўніцтва 
ў будучым”. 

Немалаважным бонусам для фіналістаў конкурсу стала таксама магчымасць 
публікацыі сваіх твораў у калектыўным зборніку, выдадзеным па выніках 
літаратурнага семінару. Рэдактарам і ўкладальнікам зборнікаў нязменна быў 
Андрэй Хадановіч. Усяго выйшла 8 такіх калектыўных зборнікаў”. Да іх важнай 
адметнасці можна аднесці тое, што паколькі самі зборнікі выдаваліся па выніках 
літаратурнага семінару, TO ў іх друкаваўся не дасланы на конкурс пяршак”, але 
ўжо праўленыя і ўдасканаленыя падчас літаратурных семінараў тэксты. 

Некаторыя са зборнікаў маюць прадмову ці пасляслоўе Г. Кісліцынай, 
якая ахарактарызавала асаблівасці паэтыкі пераможцаў конкурсу (што само па 
сабе давала аўтарам адпаведны сімвалічны капітал - быць заўважаным адным 
з вядучых беларускіх крытыкаў), дала характарыстыку пакаленню аўтараў, што 
ўвайшлі ў літаратурны працэс на пачатку ХХІ стагоддзя“. 

Для прэзентацыі і распаўсюду калектыўных зборнікаў каардынатарамі 
конкурсаў была абраная своеасаблівая стратэгія - тур з літаратурнымі 
чытаннямі, якія ладзіліся ў розных, галоўным чынам універсітэцкіх, гарадах 
Беларусі (Hadanovié, 2017, s. 7). Варта заўважыць, што абраная стратэгія для 
свайго часу не была нечым новым і выключным. Яна, хутчэй, адлюстраванне 
найбольш распаўсюджанага і найбольш эфектыўнага, абумоўленага няпростай 
сітуацыяй на беларускім кніжным рынку (асабліва па-за межамі Мінска), 
спосабу кнігараспаўсюду - праз літаратурнае мерапрыемства. Як трапна, 
адказваючы на пытанне пра праблемы з выданнем і продажам беларускіх кніг, 
заўважыла ў адным са сваіх інтэрв'ю 2009-га года літаратурны крытык, паэтка, 
перакладчыца М. Мартысевіч: „Не лічыце гэта прапагандай наркотыкаў, але 
беларускія кнігі распаўсюджваюцца, як марыхуана: праз сваіх людзей, кропкі 


У гэтым рэчышчы было б вельмі цікава (і для разумення літаратурнага працэсу першых 
двух дзесяцігоддзяў ХХІ ст. - важна) прааналізаваць уплыў А. Хадановіча на стыль, форму 
i паэтыку пакалення „маладых літаратараў”, для якіх ён стаў і працягвае быць значным 
аўтарытэтам. 

Менавіта А. Хадановіч стаў рэдактарам многіх дэбютных кніг „маладых літаратараў” 
(паэтычныя зборнікі Вальжыны Морт, М. Мартысевіч, В. Рыжкова, А. Адамовіча, У. 
Лянкевіча, Антона Рудака). Рэдактаркай дэбютнага паэтычнага зборніка Т. Нядбай і рамана 
Ю. Шаровай стала М. Мартысевіч. 

Зборнікі твораў пераможцаў (у дужках указаны год правядзення конкуросу): 12 + 1 (2003); 
Формула кахання (2004); Групавы партрэт з Бабай Броняй (2005); Іп Вільня veritas (2006); 
Святая праўда ды іншыя казкі (2009); Geniush loci (2010); Птушкі лёгкіх паводзінаў (2011); 
Азёрная школа паэзіі (2012). 

Як, напрыклад, індывідуалізм у творчасці, пазбяганне груповачнасці, вяртанне да сур'ёзных 
тэм, забытай” y 90-я інтымнай лірыкі, добрая абазнанасць у айчыннай і сусветнай 
літаратуры, паважлівае стаўленне да папярэднікаў (напрыклад, Уладзіміра Караткевіча, 
Анатоля Сыса) і наследаванне iM, прадпрымальнасць, ініцыятыўнасць (Kislicyna, 2004, 
2005, 2007, 2007а). 

i вечарыны” (Магіузеуіё, 2009). У гэтым жа інтэрв'ю літаратарка адзначыла, што 
пры наяўных праблемах з распаўсюдам выдадзеных у незалежных выдавецтвах 
кніжак менавіта літаратурныя імпрэзы станавіліся „пачаткам знаёмства 
з літаратурай на паперы” (Martysevié, 2009). 

А. Хадановіч у прадмове да выдадзенай у 2006 годзе ў Польшчы анталогіі 
маладой беларускай паэзіі Pepek nieba (Chadanowicz, 2006) параўнаў беларускіх 
паэтаў з „гандлёўцамі паветрам” (Chadanowicz, 2006, s. 5-6). Выбар метафары 
быў акурат абумоўлены складанай, выкліканай шэрагам абмежаванняў і забарон 
з боку дзяржавы сітуацыяй, у якой даводзілася працаваць і прэзентаваць сваю 
творчасць беларускаму аўтару на пачатку ХХІ стагоддзя (Начапоуіё, 2009). 

Такім чынам, у беларускім літаратурным працэсе першага дзесяцігоддзя ХХІ 
стагоддзя менавіта літаратурная імпрэза стала не толькі спосабам „знаёмства/ 
сустрэчы” пісьменніка з чытачом, але таксама - актуальным спосабам 
кнігараспаўсюду. У выпадку са зборнікамі твораў фіналістаў ПЭНаўскіх 
конкурсаў маладых літаратараў літаратурныя імпрэзы давалі магчымасць 
маладым, яшчэ зусім невядомым чытачу аўтарам прэзентаваць свае творы і такім 
чынам, з дапамогай выступу, заахвоціць слухача набыць зборнік. Шматлікасць 
мерапрыемстваў - пасля кожнага конкурснага года быў арганізаваны новы 
літаратурны тур - забяспечвала наяўнасць больш шырокай (чым падчас адзінай 
прэзентацыі) аўдыторыі. І паколькі прэзентацыі ладзіліся галоўным чынам ва 
ўніверсітэцкіх аўдыторыях, TO іасноўнымі наведвальнікамітакіх мерапрыемстваў 
былі студэнты, блізкая па ўзросце фіналістам конкурсаў моладзь. 

Звычайна ў прэзентацыі зборнікаў поруч з маладымі творцамі былі заяўленыя 
больш вядомыя (зацікаўленым актуальным літаратурным працэсам) асобы - сам 
Андрэй Хадановіч, які у большасці выпадкаў выступаў у ролі вядоўцы імпрэзы 
1 суправаджаў свае выступы выкананнем песняў пад гітару, Ганна Кісліцына, 
Віктар Жыбуль, Джэці (Вера Бурлак), музычныя гурты і інш. Гэта, натуральна, 
спрыяла прыцягненню аўдыторыі: частка слухачоў магла ісці на мерапрыемства, 
каб паслухаць А. Хадановіча альбо В. Жыбуля, і ўжо непасрэдна падчас 
мерапрыемства знаёмілася з творчасцю дагэтуль невядомых, новых аўтараў. 
Разам з тым само знаходжанне маладых творцаў у кагорце з больш папулярнымі 
1 дастаткова аўтарытэтнымі для пэўных літаратурных колаў аўтарамі, як той жа 
А. Хадановіч, не магло не даваць маладым літаратарам пэўных прэферэнцый 
1 дадатковага сімвалічнага капіталу. 

Адметна, што на саміх літаратурных мерапрыемствах знаёмства адбывалася 
не толькі ўласна з тэкстам маладога літаратара, але і непасрэдна з аўтарам - 
яго голасам, манерай выканання, інтанацыяй, знешнасцю. Публічныя выступы, 
нават у межах невялікай, але зацікаўленай - бо на імпрэзы людзі прыходзілі па 
сваёй волі, а не па адміністрацыйным прымусе - аўдыторыі, рабілі аўтара больш 
пазнавальным, а ягоную творчасць больш запамінальнай. 

Шматлікія публічныя выступы, на якіх малады аўтар, часта яшчэ не 
маючы уласнай кніжкі, пазіцыянаваўся як паэт/пісьменнік, уплывалі на 

стварэнне адпаведнай літаратурнай рэпутацыі. Немалую ролю ў фарміраванні 
гэтай рэпутацыі адыграў аўтарытэт А. Хадановіча, які не проста публічна 
даваў станоўчую ацэнку творцам, пазіцыянаваў іх як паэтаў, пісьменнікаў, 
перакладчыкаў, але актыўна імкнуўся папулярызаваць імёны маладых творцаў”. 

Да ўсяго вышэйзгаданага можна дадаць і тое, што для саміх маладых 
літаратараў абраная арганізатарамі ПЭНаўскіх конкурсаў стратэгія прэзентацыі 
1 распаўсюду калектыўных зборнікаў стала дадатковай магчымасцю камунікацыі, 
наладжвання і ўмацавання творчых сувязяў. 

Паказальна, дарэчы, што наклад калектыўных зборнікаў твораў фіналістаў 
ПЭнНаўскіх конкурсаў у залежнасці ад года налічваў 300-400-500 асобнікаў. 
Гэта лічба значна большая за лічбу, неабходную для забеспячэння творцаў 
аўтарскімі асобнікамі (у залежнасці ад года колькасць фіналістаў у сярэднім 
вагалася паміж 13 і 20). Да таго ж наклад у 300—500 асобнікаў і на момант 
выдання зборнікаў, і на сёння - сярэдні для беларускіх аўтараў-непачаткоўцаў, 
што выдаюцца ў недзяржаўных выдавецтвах. Адпаведна, пры выданні 
калектыўнага зборніка твораў маладых літаратараў яго стваральнікамі ад 
пачатку закладвалася ідэя магчымасці рэалізацыі распродажу гэтай кнігі. Разам 
з тым арганізаваны каардынатарамі ПЭНаўскіх конкурсаў, і ў першую чаргу 
непасрэдна А. Хадановічам, літаратурны тур з прэзентацыяй выдадзеных па 
выніках конкурсных мерапрыемстваў калектыўных зборнікаў - сведчанне не 
толькі неабыякавасці каардынатараў конкурсаў да лёсу зборнікаў, зацікаўленасці 
ў іх распаўсюдзе і распродажы, як і ў папулярызацыі ўласна творчасці фіналістаў, 
але таксама - сведчанне цудоўнага разумення актуальнай сітуацыі на кніжным 
рынку 1 пабудовы стратэгіі ў адпаведнасці з актуальнымі выклікамі часу. 

Як ужо адзначалася вышэй, для ўдзелу ў літаратурным конкурсе ад 
моманту яго заснавання не было моўных абмежаванняў для пададзеных твораў 
(Hadanovié, 2009). Конкурс, такім чынам, даваў роўныя магчымасці аўтарам 
з беларускамоўнымі і рускамоўнымі тэкстамі, стаў адным з вузлоў перасячэння 
пісьменніцкіх біяграфій рускамоўных і беларускамоўных аўтараў, даў магчымасць 
гэтым аўтарам завязаць творчыя і асабістыя кантакты, а таксама - стаў адной 
з перадумоў уключанасці рускамоўных аўтараў у беларускі літаратурны працэс. 

Адным з прыкладаў такой уключанасці рускамоўнага аўтара (што важна 
ў межах нашага матэрыялу - двухразовага фіналіста ПЭНаўскіх конкурсаў) 
у сучасны беларускі літаратурны працэсс з'яўляецца дзейнасць Паўла Анціпава: 
у 2013-2019-я гады — першага намесніка старшыні Беларускага ПЭН-цэнтра; 
у2012- 2016-ягады- удзельніка аргкамітэта прэміі імя Ежы Гедройца; заснавальніка 


? Як, напрыклад, у адным з інтэрв'ю на сайце ,Krytyka.by": „Думаю, што ў хуткім часе 
ў праграму [маецца на ўвазе праграма філалагічных факультэтаў ВНУ - Г. М.] можна было 
б уключыць і наступнае пакаленне літаратараў, якія прайшлі праз „„пэнаўскія” літаратурныя 
конкурсы. Напрыклад, малады паэт Глеб Лабадзенка, з якога вырас аўтар не абы якой кнігі 
„Пагер-вершы”. Але таксама Марыйка Мартысевіч, Сяргей Прылуцкі, Віталь Рыжкоў, Андрэй 
Адамовіч, якія, спадзяюся, у хуткім часе выдадуць свае першыя кнігі” (Надапоуіё, 2009). 

медыя-праекта „Літаратурнае радыё” (https://litradio.by) - пляцоўкі, дзе ў гукавым 
1 тэкставым фарматах прадстаўлены літаратурная матэрыялы (крытыка 
1 аналітыка, мастацкія тэксты i інфармацыя пра аўтараў) як беларускамоўных, так 
і рускамоўных творцаў!. 

Калі казаць пра журы II2Hayckix конкурсаў маладога літаратара, TO 
ў залежнасці ад года ў ягоны склад уваходзілі Андрэй Хадановіч, Ганна Кісліцына, 
Міхась Тычына, Лявон Баршчэўскі, Пятро Васючэнка, Валянцін Акудовіч, 
Марыя Мартысевіч, Барыс Пятровіч, Людміла Рублеўская, Ігар Бабкоў, Сяргей 
Сматрычэнка, Міхась Скобла, Уладзімер Арлоў (Aksak, 2003; Ма$а niva, 2004; 
Ginzburg, 2009; Budzma, 2010; Hadanovié, 2012; Dzeásloü, 2013). Пры гэтым 
большасць з пералічаных імёнаў трапляла ў склад журы (складалася з 5-11 чалавек) 
неаднаразова. Адпаведна, на працягу ўсіх гадоў правядзення конкурсу маладых 
літаратараў іх творчасць ацэньвала дастаткова абмежаванае кола людзей. А гэта 
значыць, што, з аднаго боку, гарызонт чаканняў, эстэтычныя густы і прыярытэры, 
у якія трэба было патрапіць ці якім трэба было адпавядаць, каб стаць фіналістам 
конкурсу, былі больш-менш сталыя. З іншага боку - многія члены журы маглі 
бачыць дынаміку развіцця творчасці канкурсантаў. Гэта важна, калі ўлічыць, што 
многія з маладых літаратараў падаваліся на конкурс неаднаразова. І многія ж 
неаднаразова перамагалі (Уладзімір Лянкевіч (у 2004, 2009, 2011 гады), Андрэй 
Адамовіч (2006, 2010, 2012), Віталь Рыжкоў (2006, 2009), Таццяна Нядбай (2005, 
2012), Ганна Янкута (2009, 2011, 2012), Алена Пятровіч (2005, 2009) і інш). 
Чарговая перамога патрабавала ад літаратараў відавочнага росту: некаторыя 
з членаў журы ведалі папярэдне зададзеную планку ў творчасці канкурсанта, ім 
было з чым параўнаць. 

Звяртае на сябе ўвагу і тое, што сярод членаў журы было нямала прафесійных 
перакладчыкаў (А. Хадановіч, Л. Баршчэўскі, М. Мартысевіч, С. Сматрычэнка). 
А гэта значыць, маладыя літаратары, якія цікавіліся не толькі ўласна мастацкай 
творчасцю, але і перакладам, атрымлівалі доступ да адпаведных ведаў, творчых 
кантактаў. Так, напрыклад, важнасць ПЭНаўскіх конкурсаў для творчай 
1 перакладчыцкай дзейнасці адзначыў у адным з інтэрв'ю паэт, перакладчык, 
пераможца літаратурнай прэміі, Дэбют” імя Максіма Багдановіча і трохразовы 
фіналіст ПЭНаўскіх конкурсаў маладых літаратараў У. Лянкевіч. Адказваючы 
на пытанне, калі пачалося сур'ёзнае ўспрыманне перакладчыцкай дзейнасці, 
У. Лянкевіч адзначыў: 


Калі трапіў на конкурс маладых літаратараў ПЭНа 1 там раззнаёміўся са старэйшымі, 
але на той момант яшчэ маладымі мэтрамі. Безумоўна, Андрэй Хадановіч - не 
памылюся, калі скажу, што ён стаў натхняльнікам для вялікай колькасці маладых 


0 Удзел П. Анціпава ў ПЭНаўскіх конкурсах маладых літаратараў згаданы ў ягонай кнізе 
Краткая история премии Г. Токсичный роман (Antipov, 2022, s. 18). 

перакладчыкаў, y тым ліку для мяне. А пазней я паступіў Ha філфак — тут цікавасць 
і прыйшла (Lânkevič, 2022). 


Такім чынам, з аднаго боку, конкурсы маладых літаратараў сталі тым месцам, 
дзе маладыя аўтары маглі зацікавіцца перакладам, атрымаць неабходныя веды 
(пра існаванне той жа Перакладчыцкай майстэрні пры Беларускі Калегіюме) 
1 кантакты. З іншага - сталі магчымасцю ацэнкі вынікаў сваёй перакладчыцкай 
дзейнасці (пераклады прымаліся да разгляду на конкурсы; у конкурсе імя 
К. Шэрмана (2009) была нават вылучана асобная намінацыя — „пераклад”). 
З улікам характэрнага для другой паловы першай дэкады ХХІ стагоддзя росту 
цікавасці да перакладу сярод маладых літаратараў 1 абмежаванасці магчымасцяў 
для перакладчыкаў (адсутнасць перыядычных перакладчыцкіх выданняў, 
прэмій, магчымасцяў друку)!!, конкурсы сталі важнай формай падтрымкі 
перакладчыцкай дзейнасці. 

Такое шчыльнае ўзаемадзеянне - літаратурныя семінары, шматразовыя 
1 шматгадовыя сумесныя выступы - паміж А. Хадановічам, як галоўным 
арганізатарам ПЭНаўскіх конкурсаў, 1 ўласна фіналістамі, маладымі творцамі, 
што прыходзілі ў літаратуру на пачатку ХХІ стагоддзя, стварыла спрыяльныя 
ўмовы для больш шчыльнага знаёмства, творчай камунікацыі і плённай 
прафесійнай дзейнасці. 

Не дзіўна, што менавіта А. Хадановіч сабраў вакол сябе, а пазней і вакол 
Беларускага ПЭН-цэнтра, малады актыў літаратурных творцаў, дзейнасць якіх 
стала ўключаць у сябе не толькі літаратурна-мастацкую і перакладчыцкую 
творчасць, але таксама - арганізацыю і каардынацыю шматлікіх літаратурных 
ініцыятыў і мерапрыемстваў. 

Так, напрыклад, з „маладых літаратараў”, фіналістаў ПЭНаўскіх конкурсаў 
у склад кіраўніцтва ПЭН-цэнтра ў 2009-2017-я" гады ўваходзілі А. Хадановіч, 
М. Мартысевіч, П. Анціпаў, Г. Янкута, У. Лянкевіч, Юля Цімафеева, Алена 
Казлова (Budzma, 2011; Euroradio, 2013; Carnákevié, 2015). Пераемніцай A. 
Хадановіча на пасадзе старшыні Беларускага ПЭН-цэнтра ў 2017-2019-я гады 


У выніку такой сітуацыі маладыя перакладчыкі пачалі ўласнымі сіламі шукаць і ствараць 

магчымасці для прэзентацыі і ацэнкі сваёй дзейнасці. Так, з нізавой ініцыятывы, у 2009 

узнік інтэрнет-часопіс ,Prajdzisviet" (http://prajdzisvet.org/), а разам з ім і адпаведная 

перакладчыцкая прэмія. 

? Паказальна, у прыватнасці, што асобны літаратурны асяродак - „кола пачаткоўцаў”, 
што пастаянна бяруць удзел у арганізаваных А. Хадановічам конкурсах, - вылучыў, 
характарызуючы найноўшы беларускі літаратурны працэс, паэт і выдавец Зміцер Вішнёў: 
„Яшчэ адно кола пачаткоўцаў утварылася вакол Андрэя Хадановіча - гэтая тусоўка” 
пастаянна бярэ ўдзел у конкурсах маладых літаратараў, адным з галоўных куратараў 
якога з'яўляецца вышэй азначаная асоба. Штогод конкурс прысвячаецца аднаму з класікаў 
прыгожай пісьменнасці: У. Караткевічу, Н. Арсенневай, Ф. Петрарку” (Visnéü, 2008). 

B На пасаду старшыні ПЭН-цэнтра А. Хадановіч быў абраны ў снежні 2008 года (Aksak, 

2008). 

стала паэтка, лаўрэат літаратурнай прэміі , Дэбют”, двойчы пераможца ПЭН- 
аўскіх конкурсаў маладых літаратараў (2005, 2012 гады) Т. Нядбай". На гэтым 
жа сходзе былі абраныя першы, другі і трэці намеснікі старшыні, якім сталі 
П. Анціпаў, У. Лянкевіч і А. Казлова адпаведна (Penbelarus, 2017). Усе як адзін 
- былыя пераможцы ПЭН-аўскіх конкурсаў. ПЭНаўскія конкурсы маладых 
літаратараў, такім чынам, для самога ПЭН-цэнтра сталі своеасаблівай “кузняй 
кадраў” - месцам, праз якое прайшла ладная частка не толькі ўласна творцаў, але 
1 будучых супрацоўнікаў самога ПЭН-цэнтра. 

Калі на момант уваходу А. Хадановіча ў Беларускі ПЭН-цэнтр (2002 год), 
як заўважыў сам літаратар, “праца з моладдзю была ледзь не самай занядбалай 
«дзялянкай» беларускай літаратуры” (Hadanovié, 2017, s. 7), то ўжо праз менш 
чым дзесяцігоддзе - 1 шмат у чым дзякуючы намаганням самога А. Хадановіча 
— сітуацыя памянялася кардынальна. У актыў арганізацыі ўвайшлі маладыя 
літаратары, у творчай біяграфіі якіх сярод іншага былі і перамогі ў ПЭН-аўскіх 
літаратурных конкурсах, а значыць - удзел у арганізаваных для фіналістаў 
конкурсаў літаратурных майстар-класах, пленэрах, прэзентацыях зборнікаў. 
Адпаведна, у “малады актыў” уваходзілі літаратары з ужо наладжанымі 
кантактамі (творчымі, асабістымі), а таксама пэўнымі ведамі 1 сфармаванымі 
ўяўленнямі пра іншых аўтараў свайго пакалення. 

Адметнасцю дзейнасці гэтага “маладога актыву”, сярод іншага, стала нізавая 
ініцыятыўнасць, калі самі літаратары пачалі дбаць пра стварэнне патрэбных 
ім літаратурных праектаў, арыентуючыся ў тым ліку на інтарэсы і праблемы 
літаратараў свайго пакалення. Як прыклад - стварэнне кніжнай падсерыі 
„Пункт адліку” (выдавалася СБП пры падтрымці ПЭН-цэнтра). Падсерыя 
была прыдумана і прапанавана літаратарамі Ю. Цімафеевай і П. Анціпавым. 
У рэпартажы, выпушчаным з нагоды прэзентацыі першай кнігі з падсерыі - 
зборніка Анкі Упалы Дрэва Энталіпт, - Ю. Цімафеева сярод іншага адзначыла 
што „аўтараў сэрыі таксама выбіралі па «прыватным рэйтынгу»” (Radyé Svaboda, 
2012). Адпаведна заснавальнікі падсерыі ад пачатку мелі ўяўленне пра тых, каго 
хацелі б бачыць апублікаванымі ў першую чаргу. Паказальна ў сувязі з гэтым, 
што першымі, хто скарыстаўся магчымасцю апублікаваць свае творы ў падсерыі 
„Пункт адліку” сталі фіналісты ПЭН-аўскіх конкурсаў (Кацярына Зыкава, Кірыл 
Дубоўскі, Наста Манцэвіч, Віялета Пачкоўская і Андрэй Пакроўскі - кнігі 
выдадзеныя ў 2012 годзе). Некалькімі гадамі пазней у гэтай серыі выйшлі 
таксама кнігі Уладзіміра Лянкевіча, Антона Рудака, Тані Светашовай і Аляксея 


^ V 2019 годзе Т. Нядбай стала першай намесніцай старшыні арганізацыі (Penbelarus, 2019), 
а ў 2021 стала старшынёй адноўленага ў замежжы Беларускага ПЭнНа (Penbelarus, 2021). 

5 Пакроўскі А. Як я перастаў верыць у Дзеда Мароза (2012); Анка Упала Дрэва энталіпт 
(2012); Манцэвіч Н. Птушкі (2012). Пачкоўская В. Арэхападзенне (2012); Зыкова К. 
Объяснительная (2012); Дубовский К. Хороший роман (2012). 

Арцёмава!°. Падсерыя дэбютных кніг „Пункт адліку”, такім чынам, стваралася 
з улікам існавання канкрэтных аўтараў, кнігі якіх вартыя выдання (а мы ў сваю 
чаргу дадамо — творы якіх былі ў свой час прапушчаны” праз літаратурныя 
семінары ПЭНаўскіх конкурсаў). 

Адметна і тое, што перамога ў ПЭН-аўскіх конкурсах маладога літаратара - 
адзін з характэрных момантаў пісьменніцкай біяграфіі 1 лаўрэатаў літаратурнай 
прэміі , Дэбют” імя Максіма Багдановіча. Пераможцамі дадзеных конкурсаў 
у намінацыі Паэзія” станавіліся: В. Рыжкоў, Антон Францішак Брыль, 
А. Івашчанка, А. Адамовіч, У. Лянкевіч, Т. Нядбай. У намінацыі , Проза” - 
Наталка Харытанюк, Ю. Шарова (пад псеўданімам Алесь Жураўскі). У намінацыі 
Пераклад” - Сяржук Мядзведзеў, Кацярына Маціеўская, Ганна Янкута, Юлія 
Цімафеева, А. Пятровіч. Спецпрэміяй ,Дэбюту” былі ўганараваныя фіналісты 
ПЭнНаўскіх конкурсаў Дзмітры Дмірыеў і Глеб Лабадзенка. 

Перамога ў ПЭНаўскіх конкурсах характэрна таксама для значнай часткі 
аўтараў, чые творы патрапілі ў кароткія спісы прэміі , Дэбют”: В. Пачкоўская, 
А. Рудак, А. Пакроўскі, Ігар Кулікоў, Н. Манцэвіч, Анка Упала і інш. Адпаведна, 
у першыя гады свайго існавання літаратурная прэмія , Дэбют” была ўручана не 
столькі пачаткоўцам, колькі вядомым у літаратурным асяроддзі аўтарам. 

На непасрэдную ўзаемасувязь паміж ПЭНаўскімі конкурсамі маладых 
літаратараў і прэміяй , Дэбют” таксама звярнула ўвагу Т. Нядбай: 


У грамадскай і культурнай сферы складана запраграмаваць вынік, але, на маю думку, 
плёнам гэтых конкурсаў [ПЭНаўскія конкурсы маладых літаратараў - Г.М.] і майстар- 
класаў стала з'яўленне твораў маладых літаратараў вельмі добрай якасці. І адпаведна, 
іх з'яўленне садзейнічала заснаванню новых літаратурных прэмій. У прыватнасці, 
прэміі, Дэбют” імя Максіма Багдановіча, суарганізатарамі якой сталі фонд , Вяртанне”, 


а таксама ПЭН з Саюзам беларускіх пісьменнікаў. 


Доказам уплыву кароткачасовых , школ” на вынікі „Дэбюту” можна лічыць тое, што 
калі маладыя літаратары, якія прайшлі праз гэтыя майстар-класы, павыдавалі свае 
кнігі і паатрымлівалі прэміі, Дэбют”, пасля ўзнагарода адразу „прасела” ў лаўрэатах - 


часам кніг не набіралася нават на кароткі спіс (Nádbaj, 2021). 


ПЭНаўскія конкурсы маладых літаратараў, такім чынам, з'яўляюцца 
адной — але не адзінай (бо былі і іншыя!) — з важных формаў кансалідацыі 
моладзевых пісьменніцкіх сіл у беларускім літаратурным працэсе пачатку ХХІ 
стагоддзя. Для маладых літаратараў конкурсы сталі магчымасцю не проста 


16 Лянкевіч У. 70% вады (2013); Рудак А. Верхні горад (2014); Светашёва Т. Разные вещи 
(2015); Арцёмаў А. Скрозь кіламетры (2016). 

U Як, напрыклад, Беларускі калегіюм, Перакладчыцкая майстэрня пры Беларускім калегіюме, 
Школа маладога пісьменніка пры Саюзе беларускіх пісьменнікаў. 

атрымаць ацэнку ўласнай творчасці, але - дзякуючы прадуманаму фармату 
конкурсаў, які ўключаў шматдзённыя семінары і творчыя сустрэчы, выступы, 
- магчымасцю для шчыльнага знаёмства маладых аўтараў між сабой, развіцця 
творчых навыкаў, наладжвання творчых кантактаў. Многія з аўтараў перамагалі 
ў конкурсах неаднаразова і, адпаведна, неаднаразова ўдзельнічалі ў конкурсных 
мерапрыемствах, што спрыяла ўсталяванню больш шчыльных кантактаў 
1 фарміраванню больш глыбокіх ведаў пра творчасць адно аднаго. Прэстыж 
конкурсу (хай і для абмежаванай групы літаратараў) абумовіў сітуацыю, калі 
перамога ў конкурсе спрыяла фарміраванню ў маладога аўтара адпаведнай - 
адназначна са знакам плюс - літаратурнай рэпутацыі, стала (ізноў жа - хай і для 
акрэсленага кола аўтараў, але дастаткова актыўнага, бачнага” ў літаратурным 
працэсе) паказальнікам узроўню якасці твораў. 

Пры гэтым для значнай часткі літаратараў прыватная, творчая і прафесійная 
камунікацыя з завяршэннем конкурсных мерапрыемстваў не спынялася. Пра гэта 
сведчаць і выдадзеныя „маладымі літаратарамі” дэбютныя зборнікі, рэдактарамі 
якіх станавіліся асобы, датычныя да ПЭНаўскіх літаратурных конкурсаў; 
1 далучанасць фіналістаў да дзейнасці ПЭН-цэнтра, а праз яго - да правядзення 
шэрагу важных літаратурных ініцыятыў (літаратурных прэмій, фестываляў, 
імпрэз); і стварэнне ўласных літаратурных праектаў. 

Натуральна, што для кожнага асобна ўзятага пераможцы ПЭНаўскіх 
конкурсаў роля гэтых конкурсаў у творчай біяграфіі была сваёй, нятоеснай 
1 несувымернай (даследаваць уплыў конкурсаў на творчыя біяграфіі асобных 
літаратараў было б больш правільна на матэрыялах вусных інтэрв'ю з самімі 
аўтарамі). Аднак важнасць уплыву гэтай з'явы на сучасны літаратурны працэс 
бясспрэчная. У тым ліку з дапамогай конкурсаў, А. Хадановіч, як асноўны іх 
арганізатар, стварыў вакол сябе своеасаблівы, фармальна ніякім чынам не 
абазначаны і не названы, моладзевы літаратурны асяродак, пра рэпутацыю 
1 прафесійны рост удзельнікаў якога дбаў, стаўшы для маладых літаратараў 
1 настаўнікам, і куратарам - чалавекам, які не баяўся браць на сябе адказнасць 
пазіцыянаваць маладых аўтараў як цікавых і перспектыўных; літаратарам, які 
прыкладаў вялікія намаганні для таго, каб зрабіць імёны і творчасць маладых 
творцаў бачнымі”, стварыць умовы для магчымасцяў творчага росту. 

Асноўныміасвятляльнікаміпадзей, звязаных зконкурснымі мерапрыемствамі, 
сталі незалежныя выданні: літаратурны часопіс , Дзеяслоў”, газеты „Новы час” 
i „Наша ніва”, „Радыё Свабода”, сайт кампаніі „Budzma” (https://budzma.org/), 
партал „Polskie Radio", (Aksak, 2003; Budzma, 2010; багаёка, 2007; Ginzburg, 
2009; Dzeásloü, 2013; Ìvaščanka, 2013; Naša niva, 2004). Што да спецыял1заваных 
дзяржаўных лїтаратурных выданняў, такїх як „Лїтаратура 1 мастацтва” альбо 
„Маладосць”, то для ix гэтыя падзеі прайшлі незаўважнымі. Між тым не 
заўважыць” ПЭНаўскія конкурсы маладых літаратараў і не даць ім адпаведную 
ацэнку - значыць пакінуць без адказу 1 тлумачэння шэраг істотных з'яў не толькі 
сучаснага літаратурнага працэсу (конкурсы з'яўляюцца важнай часткай творчай 

біяграфіі актыўных на сённяшні момант літаратурных дзеячаў), але і Taro, што 
ўжо стала часткай гісторыі беларускай літаратуры. 

